

Ko e hā 'a e liliu ma'á e kau ma'u paasipooti Tonga?

Meí he 'aho 1 'o 'Okatopa 2019, 'e fiema'u ki he kakai ma'u paasipooti Tonga 'oku nau folau 'o fou atu 'i he Mala'evakapuna Fakavaha'apule'anga 'Aokalaní (Auckland International Airport) ki ha fonua kehe ke nau ma'u 'a e NZeTA (Mafai Fefolau'aki Faka'ilekitulōnika Nu'u Sila - New Zealand Electronic Travel Authority) kimu'a ke nau folau. 'E 'ikai fiema'u 'a e NZeTA ki he kakai Tonga 'oku nau lolotonga ma'u ha visa Nu'u Silá.

Ko e hā 'a e NZeTA?

Ko e NZeTA ko ha founa malu'i fo'ou ia ki he fefolau'aki 'a Nu'u Silá 'oku kamata'i 'e he Pule'anga Nu'u Silá 'i he 'aho 1 'o 'Okatopa 2019.

Ko hai 'okú ne fiema'u ha NZeTA?

Kuo pau ke ma'u 'e he kakai ma'u paasipooti Tonga 'oku nau folau pāsese 'o fou atu 'i he Auckland International Airport ki ha fonua kehe ha NZeTA. Ko e pāsese folau fou atu ki ha fonua kehé, 'e 'ikai ngofua ke nau mavahe meí he 'ēlia fou atú (transit area) 'o e Auckland International Airport.

'E fiema'u 'e he kau ma'u paasipooti Tonga te nau fie hū ki Nu'u Silá pe fou atu ki ha mala'evakapuna Nu'u Sila kehé ha visa.

Ko hai 'oku 'ikai fiema'u ki ai ha NZeTA?

'E 'ikai fiema'u 'e he kau folau 'oku nau ma'u ha visa totonu ki Nu'u Silá ha NZeTA (kau ki ai 'a kinautolu nofo fonuá). 'Oku 'ikai fiema'u ki he kau tangata'i fonua Nu'u Sila mo 'Aositelēliá ia ha NZeTA.

Kapau ko ha tangata'i fonua Nu'u Sila koe kā 'okú ke folau'aki 'a ho'o paasipooti Tongá, kuo pau ke sitapa'i hano fakapapau'i 'o ho'o tangata'i fonua Nu'u Silá (New Zealand citizenship endorsement) 'i ho'o paasipootí.

Ngaahi founa te ke ala kole ai ha NZeTA

- Tukuphifo (download) 'a e app mōpaila NZeTA.
- Fakafonu 'a e foomu 'i he immigration.govt.nz/nzeta.
- Kole ki hao fāmilii pe kaungāme'a ke ne kole ha NZeTA ma'au.
- 'A'ahi ki ha Senitā Kole Visa (Visa Application Centre - VAC). 'Oku \$14 'a e totongi 'e 'eke atu 'e he VAC ki hono 'oatu 'a e sēvesí ni, 'o tñnaki atu ki hono totongi 'o ho'o kole NZeTA.

Ko e Immigration.govt.nz 'a e uepisaiti faka'ofisiale 'a e Pule'anga Nu'u Silá te ke ala kole ai ha NZeTA. 'Oku mahu'inga ke ke fakapapau'i pe ke fakapapau'i 'e he tokotaha 'oku tokoni atu ki hono kole 'a ho'o NZeTA ko e uepisaiti pe app. mōpaila faka'ofisiale 'oku ngāue'aki.

Kuo fakamafai'i 'a e ngaahi Visa Application Centres ke nau kole ha NZeTA ma'a kinautolu 'oku folau. 'Oua na'a fakahoko hono kole 'o e NZeTA 'o fakafou 'i ha ni'ihii kehe te'eki fakamafai'i.

Ko fē 'a e taimi ke kole ai 'e he ni'ihii 'oku teu folau 'enua NZeTA

'Oku totonu ke ke kole 'a ho'o NZeTA 'i ha taimi lahi kimu'a 'i ho'o folau. 'E ala 'a'u ki he houa 'e 72 'a e taimi 'e fakahoko ai 'a e ngāue ki ho'o kole NZeTA.

Kapau 'e 'ikai ma'u ha'o NZeTA 'e 'ikai faka'atā atu ke ke heka ki he vakapuná 'i ho'o teuteu folau 'i he mala'evakapuná. 'E ala malava ke ke kole ha'o NZeTA 'i ho'o teuteu folau 'i he mala'evakapuná (check in), kā 'o kapau 'e 'ikai malava 'e he Immigration New Zealand (INZ) 'o ma'u atu 'a ho'o NZeTA 'i ha taimi fe'unga, pe kapau 'e 'ikai tali 'a ho'o kolé, pea 'e 'ikai faka'atā atu koe ke ke heka ki he vakapuná.

'Oku fiha 'a e fakamole ki hono totongi 'o e NZeTA?

- NZD\$9 'a e ngaahi kole NZeTA fou 'i he app mōpailá.
- NZD\$12 'a e ngaahi kole NZeTA fou 'i he foomu 'i he uepisaití.

Kapau 'okú ke kole 'a ho'o NZeTA fakafou 'i ha Visa Application Centre (VAC), 'e tñnaki atu ha totongi \$14 ki ho'o ngaahi totongi.

Te ke ala ma'u atu ha tokoni ki ho'o NZeTA

'E ala tukuhifo 'e ha VAC, kaungāme'a pe fāmilii 'a e mōpaila app NZeTA pe 'a'ahi ki he immigration.govt.nz ke tokoni atu ki ho'o kole NZeTA.

'E fiema'u ke ke 'omai 'a e ngaahi fakamatala ko 'ení

- Fakaikiiki 'a ho'o pepa folau (paasipooti).
- Fakaikiiki 'o koe (lau'i tā).
- Fakaikiiki ki he fetu'utaki ('imeili).
- Fakamatala ke malava 'e he INZ 'o vakai'i 'a ho'o tu'unga 'atā atu ko ia ke ke fou ta'evisa atu 'i Nu'u Silá ('o hangē ko hano fakahā mai 'o hao hisitōlia fai hia).

Ko e fakamatala 'e 'omai 'e ngāue'aki ia ke fakapapau'i pe 'oku malava ke ke fou atu 'i Nu'u Sila pea 'e vakai'i ia 'o fakahoa mo ha ngaahi fakamatala kehe 'oku 'atā atu ki he INZ, 'o hangē ko e International Lost and Stolen Passports list (Iisi Fakavaha'apule'anga ki he Ngaahi Paasipooti Molé mo Kaiha'asi).

Ma'u atu ia kimu'a ke ke folau. 'Ilo lahi ange fekau'aki mo e NZeTA 'i he immigration.govt.nz/nzeta